



கலைஞர்
100
1924 - 2023

மூரசொலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 145 - திருவள்ளூர் ஆண்டு 2054 - மார்ச்சு 19 - வியாழக்கிழமை 04 ஜனவரி 2024 - மதுரை 8 பக்கங்கள் Established : 10.8.1942 - Volume : 82 - Issue 145 : Thiruvalluvar Year - 2054 - Margazhi 19 - Thursday 04 January 2024 - Madurai 8 Pages ₹ 5.00

ரூ.238.92 கோடியில் 2 கோடியே 19 லட்சத்து 57 ஆயிரத்து 402 குடும்ப அட்டைதாரர்களுக்கு

தமிழர் திருநாளையொட்டி பொங்கல் பரிசுத் தொகுப்பு!

சென்னை, ஜன. 4 -

முதல்வர் மு.க.ஸ்டாலின் அவர்களின் அறிவுறுத்தலின்படி தமிழர் திருநாளாம் பொங்கல் திருநாளை முன்னிட்டு, ஒரு கிலோ பச்சரிசி, ஒரு கிலோ சர்க்கரை, முழு கரும்பு அடங்கிய பொங்கல் பரிசுத் தொகுப்பினை வழங்கிட தமிழ்நாடு அரசு - அரசாணை வெளியிட்டுள்ளது.

இத்திட்டத்தின் மூலம் ரூ.238.92 கோடி மதிப்பில் 2 கோடியே 19 லட்சத்து, 57 ஆயிரத்து, 402 குடும்ப அட்டைதாரர்கள் கொண்ட குடும்பத்தினர் மற்றும் இலங்கைத் தமிழர் மறுவாழ்வு முகாம்களில் வசிக்கும் குடும்பத்தினருக்கும் வழங்கப்படவிருக்கிறது.

இது குறித்து தமிழ்நாடு அரசு வெளியிட்டுள்ள அரசாணை வருமாறு:-

தமிழ்நாடு நுகர்பொருள் வாணிபக் கழக நிர்வாக இயக்குநரின் கடிதங்களில், எதிர்வரும் 2024-ஆம் ஆண்டிற்கான, பொங்கல் பரிசுத் தொகுப்பாக அனைத்து அரிசி குடும்ப அட்டைதாரர்கள் மற்றும் இலங்கைத் தமிழர் மறுவாழ்வு முகாம்களில் வசிக்கும் குடும்பத்தினருக்கு தலா 1 கிலோ பச்சரிசி, 1 கிலோ சர்க்கரை மற்றும் முழுக் கரும்புடன் கூடிய தொகுப்பு வழங்கிட 31.10.2023 அன்றைய தேதி நிலவரப்படி, 2,19,57,402 எண்ணிக்கையிலான குடும்ப அட்டைதாரர்களுக்கு வழங்கிடும் பட்சத்தில் தோராயமாக ரூ. 238.92,72,741/- (ரூபாய் இருநூற்று முப்பத்து எட்டு கோடியே தொண்ணூற்று இரண்டு

தமிழ்நாடு அரசு அறிவிப்பு!



இலட்சத்து எழுபத்து இரண்டாயிரத்து எழுநூற்று நான்பத்து ஒன்று மட்டும்) செலவினம் ஏற்படும்.

பச்சரிசி கொள்முதல்!

2024 ஆம் ஆண்டு தமிழர் திருநாளாம் தைப்பொங்கல் பண்டிகைக்கு வழங்கப்படவுள்ள பச்சரிசியினை, தமிழ்நாடு நுகர்பொருள் வாணிபக் கழகத்திற்காக கொள்முதல் செய்யும் நிறுவனமான தேசிய கூட்டுறவு நுகர்வோர் கூட்டமைப்பு

அரிசி பெறும் குடும்ப அட்டைதாரர்கள் மற்றும் இலங்கைத் தமிழர் மறுவாழ்வு முகாம்களில் வசிக்கும் குடும்பத்தினருக்கும் வழங்கிட வேண்டியும்,

சர்க்கரை கொள்முதல்!

2024 ஆம் ஆண்டு பொங்கல் பண்டிகைக்கு வழங்கப்படவுள்ள சர்க்கரையினை, பொது விநியோகத்திட்டத்திற்காக தமிழ்நாடு நுகர்பொருள் வாணிபக் கழகம் மூலம் தமிழ்நாடு கூட்டுறவு சர்க்கரை இணையத்திடமிருந்து கொள்முதல் செய்யப்படும் சர்க்கரைக்கு ஒப்புதல் அளிக்கப்பட்டுள்ள அக்டோபர் 2023 மாத விலையான கிலோ ஒன்றுக்கு ரூ.40.614 என்ற வீதத்திலும் கொள்முதல் செய்யவும், அதனை அரசு நியாயவிலைக் கடைகள் மூலம் அனைத்து அரிசி குடும்ப அட்டைதாரர்கள் மற்றும் இலங்கைத் தமிழர் மறுவாழ்வு முகாம்களில் வசிக்கும் குடும்பத்தினருக்கும் வழங்கிட வேண்டியும்,

வழங்கிட ஏதுவாக, முழுக் கரும்பினை கொள்முதல் செய்வதற்கு சென்ற ஆண்டைப்போல் முழுக் கரும்பு ஒன்றுக்கு தோராயமாக ரூ.33/- வீதம் (போக்குவரத்து

2024-ஆம் ஆண்டிற்கான, பொங்கல் பரிசுத் தொகுப்பாக அனைத்து அரிசி குடும்ப அட்டைதாரர்கள் மற்றும் இலங்கைத் தமிழர் மறுவாழ்வு முகாம்களில் வசிக்கும் குடும்பத்தினருக்கு தலா 1 கிலோ பச்சரிசி, 1 கிலோ சர்க்கரை மற்றும் முழுக் கரும்புடன் கூடிய தொகுப்பு 2,19,57,402 எண்ணிக்கையிலான குடும்ப அட்டைதாரர்களுக்கு வழங்கப்படும்.

அந்தந்த மாவட்ட அளவில் முழுக் கரும்பினை கொள்முதல் செய்து விநியோகம் செய்திட அனுமதித்தும், கூட்டுறவு சங்கங்களின் இணைப்பதிவாளர் அவர்களுக்கு உரிய நிதியினை ஒப்பளிப்பு செய்திட அனுமதி வழங்கிட வேண்டியும்,

பச்சரிசி, சர்க்கரை மற்றும் முழுக் கரும்பு ஆகியவற்றிற்கு ஆகும் மொத்த செலவினத் தொகை ரூ. 238,92,72,741/- க்கு (ரூபாய் இருநூற்று முப்பத்து எட்டு கோடியே தொண்ணூற்று இரண்டு லட்சத்து எழுபத்து இரண்டாயிரத்து எழுநூற்று நான்பத்து ஒன்று மட்டும்) நிதி ஒதுக்கீடு மற்றும் நிர்வாக அனுமதி வழங்கிட வேண்டியும் அரசை கேட்டுக் கொண்டுள்ளார்.

தமிழ்நாடு நுகர்பொருள் வாணிபக் கழக நிர்வாக இயக்குநரின் கருத்துருவை அரசு கவனமுடன் பரிசீலனை செய்து, அதனை ஏற்று, 2024-ஆம் ஆண்டு தமிழர் திருநாளாம் தைப் பொங்கல் பண்டிகையை சிறப்பாக கொண்டாட்ட ஏதுவாக கீழ்க்கண்ட இனங்களான பச்சரிசி, சர்க்கரை மற்றும் முழுக் கரும்பு கொள்முதல் செய்வதற்கு ஒப்பளிப்பு செய்து அரசு ஆணையிட உள்ளது.

இவ்வாறு தமிழ்நாடு அரசு வெளியிட்டுள்ள அரசாணையில் தெரிவிக்கப்பட்டுள்ளது.

இலங்கைத் தமிழர் மறுவாழ்வு முகாம்களில் வசிக்கும் குடும்பத்தினருக்கும் பொங்கல் பரிசுத் தொகுப்பு!

இந்தியா லிட. (NCCF) ஒப்புதல் அளிக்கப்பட்டுள்ள வெளிச்சந்தை விலையான கிலோ ஒன்றுக்கு ரூ.35.20 வீதம் கொள்முதல் செய்யவும், அதனை அரசு நியாய விலைக்கடைகள் மூலம் அனைத்து

கரும்பு கொள்முதல்! 2,19,57,402 எண்ணிக்கையிலான அனைத்து அரிசி குடும்ப அட்டைதாரர்கள் மற்றும் இலங்கைத் தமிழர் மறுவாழ்வு முகாம்களில் வசிக்கும் குடும்பத்தினருக்கும்

மேல்முறையீட்டு மனுதாரர்களுக்கு ரூ.1000 -

கலைஞர் மகளிர் உரிமைத் தொகை விரைந்து கிடைக்க நடவடிக்கை!

கூடுதல் அலுவலர்களை நியமித்து தமிழ்நாடு அரசு உத்தரவு!

சென்னை, ஜன. 4 - கலைஞர் மகளிர் உரிமைத் திட்ட மேல்முறையீட்டு மனுக்களை விரைந்து பரிசீலிக்க தமிழ்நாடு அரசு நடவடிக்கை எடுத்துள்ளது. இந்த திட்டத்தை அமலாக்கம் செய்வதற்காக 8 சிறப்பு வட்டாட்சியர்கள் உட்பட 109 புதிய பணிகளை தோற்றுவித்து தமிழ்நாடு அரசு அரசாணை வெளியிடப்பட்டுள்ளது.

குடும்பத் தலைவிகளுக்கு மாதம் ஆயிரம் ரூபாய் வழங்கும் கலைஞர் மகளிர் உரிமைத் தொகை திட்டத்தை முதலமைச்சர் மு.க.ஸ்டாலின் அவர்கள் கடந்த செப்டம்பர் 15ஆம் தேதி தொடங்கி வைத்தார்.

இத்திட்டத்தில் ஒரு கோடியே 6 லட்சத்து 49 ஆயிரத்து 242 விண்ணப்பங்கள் தேர்வு செய்யப்பட்டு, அவர்களது வங்கிக் கணக்கில் மாதந்தோறும் அவர்களது வங்கிக்கணக்கில் பணம் செலுத்தப்பட்டு வந்தது. இதனைத் தொடர்ந்து, விண்ணப்பங்கள் நிராகரிக்கப்பட்ட குடும்பத் தலைவிகள் மேல்முறையீடு செய்யலாம் என தமிழ்நாடு அரசு அறிவித்தது. அதன்படி, 11 லட்சத்து 85 ஆயிரம் பெண்கள் மேல்முறையீடு செய்திருந்தனர்.

இந்த நிலையில், திட்டத்தை சிறப்பாக செயல்படுத்தும் விதமாக கலைஞர் மகளிர் உரிமைத் திட்ட மேல்முறையீடு மனுக்கள்

பணிகளுக்காக 8 சிறப்பு வட்டாட்சியர்கள் மற்றும் 101 துணை வட்டாட்சியர்களை பணியிடங்களை உருவாக்கி, தமிழ்நாடு அரசு அரசாணை வெளியிட்டுள்ளது.

அதன்படி, குறிஞ்சிப்பாடி, காரிமங்கலம், தாளவாடி, கல்வராயன் மலை, கடவுர், கொல்லிமலை, கரம்பக்குடி, மாதவரம் ஆகிய 8 வட்டங்களுக்கு, சிறப்பு வட்டாட்சியர்கள் நியமிக்கப்பட்டுள்ளனர்.

மேலும், ஒவ்வொரு வருவாய் கோட்டாட்சியர் அலுவலகத்திற்கும் ஒரு துணை வட்டாட்சியர் பணியிடம் என 101 துணை வட்டாட்சியர் பணியிடங்களை புதிதாக தோற்றுவித்து தமிழ்நாடு அரசு அரசாணை வெளியிட்டுள்ளது.

வரலாறு காணாத கனமழை: தென்மாவட்டங்களில் 2 லட்சம் ஹெக்டேர் விவசாய நிலங்கள் பாதிப்பு! வேளாண் துறை தகவல்!

சென்னை, ஜன. 4 - தமிழ்நாடு வேளாண் துறை அதிகாரிகள் வெளியிட்டுள்ள தகவலில், கடந்த ஆண்டு முசும்பு மாதம் பெய்த வரலாறு காணாத கனமழை மற்றும் வெள்ளத்தால் மதுரை முதல் கன்னியாகுமரி வரையிலான 8 தென் மாவட்டங்களில் 2 லட்சத்து 11 ஆயிரத்து 450 ஹெக்டேர் விவசாய நிலங்கள் பாதிக்கப்பட்டுள்ளதாக தெரிவிக்கப்பட்டுள்ளது. குறிப்பாக, தூத்துக்குடி மாவட்டத்தில் 1 லட்சத்து 59 ஆயிரத்து 310 ஹெக்டேர் விவசாய நிலங்கள் பாதிக்கப்பட்டுள்ளன. அதேபோல், தென்காசி மாவட்டத்தில் 23 ஆயிரத்து 769 ஹெக்டேரும், விருதுநகரில் 19 ஆயிரத்து 319 ஹெக்டேர் விவசாய நிலங்களும் பாதிக்கப்பட்டுள்ளதாக தெரிவிக்கப்பட்டுள்ளது. இதேபோல், திருநெல்வேலியில் 8 ஆயிரத்து 101 ஹெக்டேர், ராமநாதபுரத்தில் 598 ஹெக்டேர், மதுரையில் 598 ஹெக்டேர், சிவகங்கையில் 142 ஹெக்டேர், கன்னியாகுமரி மாவட்டத்தில் 105 ஹெக்டேர் விவசாய நிலங்களும் பாதிக்கப்பட்டுள்ளதாக கூறப்பட்டுள்ளது. இதில், 1 லட்சத்து ஆயிரத்து 434 ஹெக்டேர் பருப்பு வகைகளும், 74 ஆயிரத்து 340 ஹெக்டேர் சிறுதானியங்களும், 26 ஆயிரத்து 600 ஹெக்டேர் நெல், 7 ஆயிரத்து 134 ஹெக்டேர் பருத்தி, ஆயிரத்து 941 ஹெக்டேர் எண்ணெய் வித்துக்கள், ஒரு ஹெக்டேர் கரும்பு ஆகியவை முற்றிலும் சேதமடைந்துள்ளதாகவும் வேளாண்மைத்துறை சார்பில் தெரிவிக்கப்பட்டுள்ளது.

திரிணாமுல் காங்கிரஸ் பெண் எம்.பி. தகுதி நீக்க விவகாரம்:

நாடாளுமன்றச் செயலாளருக்கு உச்சநீதிமன்றம் நோட்டீஸ்!

3 வாரத்தில் பதிலளிக்க உத்தரவு!

புதுடெல்லி, ஜன. 4 - திரிணாமுல் காங்கிரஸ் எம்.பி. தொடர்ந்த வழக்கில் நாடாளுமன்றச் செயலாளருக்கு உச்சநீதிமன்றம் நோட்டீஸ் அனுப்பியுள்ளது.

இந்த வழக்கில் நாடாளுமன்றச் செயலாளர் 3 வாரத்தில் பதிலளிக்கவும் உச்சநீதிமன்றம் உத்தரவு பிறப்பித்துள்ளது.

மகுவா தரப்பில் ஆஜரான வழக்கறிஞர் அபிஷேக் சிங்வி, மகுவா மைத்ராவுக்கு குறுக்கு விசாரணை செய்ய நாடாளுமன்ற நெறிமுறை குழு வாய்ப்பு வழங்கவில்லை. பல முறை அதற்கான கோரிக்கை வைத்தும் வாய்ப்பு மறுக்கப்பட்டது.



இதன் மூலம் அவருக்கு இயற்கை நீதி மறுக்கப்பட்டுள்ளது. தொழிலதிபர் கிரான்தானிக்கு சம்மன் அனுப்பி விசாரிக்கவில்லை. நாடாளுமன்றத்தில் கேள்வி எழுப்ப அவர் ஆதாயம் பெற நாள் என்பது தவறான குற்றச் சாட்டு. அது தொடர்பாக எந்த விசாரணையும்

நடத்தப்படவில்லை என்று வாதிட்டார்.

இதனைத் தொடர்ந்து நாடாளுமன்ற மக்களவை செயலாளருக்கு உச்சநீதிமன்றம் நோட்டீஸ் அனுப்ப உத்தரவிட்டது.

நாடாளுமன்றம் சார்பில் ஆஜரான ஒன்றிய அரசின் சொலிசிட்டர் துஷார் மேத்தா எதிர்ப்பு தெரிவித்தார். அதனை நிராகரித்த நீதிபதிகள் 3 வாரத்தில் நாடாளுமன்ற செயலாளர் பதிலளிக்க நோட்டீஸ் அனுப்பி உத்தரவிட்டனர்.

பின்னர் வழக்கு மார்க் 11 ஆம் தேதி தொடங்கும் வாரத்துக்கு ஒத்திவைக்கப்பட்டது.